

## مسلمانوں کا نظام تعلیم ..... پس منظر پیش منظر

ہندوستان کی علمی تاریخ سے جو لوگ واقف ہیں وہ اچھی طرح جانتے ہیں کہ مسلمانوں کے دور اقتدار میں تعلیم و تدریس کا تمام تر انحصار مسلم حکمرانوں، امراء اور نوابین کی علم پروری، علماء نوازی اور داد دہش پر تھا، ہر شہر اور ہر قصبه میں سلاطین اور امراء کی جانب سے مدرسے قائم تھے، جن کے مصادر کی مکمل ذمہ داری شاہی خزانے پر ہوتی تھی، چنانچہ اجمیر، دہلی، پنجاب، آگرہ، اودھ، بہار، دکن، مالوہ، ملتان، کشمیر اور گجرات وغیرہ میں اس قسم کی ہزاروں درسگاہیں قائم تھیں، ان باقاعدہ درسگاہوں کے علاوہ علماء شخصی طور پر بھی اپنے اپنے مستقر پر تعلیم و تعلم کی خدمات انجام دیا کرتے تھے اور ان علماء کو معاش کی جانب سے بے فکر رکھنے کے لیے دربار شاہی سے مدعاش کے عنوان سے جا گیریں اور وظائف مقرر تھے۔

مسلمانوں کا یہ نظام تعلیم ۷۱ء تک قائم رہا، اس نظام تعلیم میں عام طور پر صرف، نحو، بلاغت، فقہ، اصول فقہ، منطق، کلام، تصوف، تفسیر اور حدیث وغیرہ کے علوم و فنون پڑھے پڑھائے جاتے تھے، البتہ حدیث و تفسیر کافی برائے نام تھا، زیادہ توجہ فقہ و اصول فقہ اور پھر منطق و فلسفہ پر دی جاتی تھی۔

۷۱ء میں جب ہندوستان سے مسلمانوں کی حکومت کا چانگ گل ہو گیا اور سیاسی اقتدار پر مسلمانوں کے بجائے انگریزوں کا قبضہ ہو گیا تو یہاں کے عام باشندے اور بطور خاص مسلمان "إِنَّ الْمُلُوكَ إِذَا دَخَلُوا أَقْرَيَةً أَفْسَدُوهُا وَجَعَلُوا أَعْزَأَهُمْ أَذْلَلَةً" (انمل، آیت: ۳۲) (جب بادشاہ کی آبادی میں داخل ہوتے ہیں تو اس کو برا باد اور اس کے باعزت باشندوں کو ذلیل کر دالتے ہیں) کے فطری اصول کا تجھیہ مشق بن گئے اس سیاسی انقلاب نے مسلمانوں کے اقتصادی، تمدنی اور علمی و دینی نظام کو کس طرح پامال کیا، اس کی تفصیل سر ولیم ہنٹرنے اپنی کتاب "Our Indian Muslims" میں کسی قدر بیان کی ہے، انہوں نے ایک جگہ مسلمانوں کی اقتصادی زبوں حالی اور مشکلات پر بحث کرتے ہوئے لکھا ہے کہ:

"حکومت نے ان کے لیے تمام اہم عہدوں کا دروازہ بند کر دیا ہے۔ دوسرے ایسا طریقہ تعلیم جاری کر دیا ہے جس میں ان کی قوم کے لیے کوئی انتظام نہیں ہے، تیسرا قانیوں کی موقوفی نے ہزاروں خاندانوں کو جو فقة اور اسلامی علوم

کے پاس بان تھے، بیکار اور تھناج کر دیا ہے، چوتھے ان کے اوقاف کی آمدی جو ان کی تعلیم پر خرچ ہونی چاہیے تھی غلط مصروفی پر خرچ ہو رہی ہے۔” (مویں کوثر، شیخ محمد اکرم، ص: ۲۷)

تعلیم کے سلسلہ میں اس نئی حکومت کی پالیسی یہ تھی کہ اس طرح کا تعلیمی نظام راجح کیا جائے جسے پڑھ کر ہندوستانی ذہنی و فکری طور پر بالکل انگریزیا کم از کم ایماندار و مختنی رعایا بن جائیں۔ چنانچہ مسٹر انٹنسن اپنی یادداشت میں لکھتے ہیں:

”میں علاوی نہیں تو در پردہ پادریوں کی حوصلہ افرادی کروں گا، اگرچہ مجھے گورنر صاحب سے اس بارہ میں اتفاق ہے کہ مذہبی امور میں امداد کرنے سے احتراز کیا جائے، تاہم جب تک ہندوستانی لوگ عیسائیوں کی شکایت نہ کریں، تب تک ان کی تعلیم کے مفید ہونے میں ذرا شہری نہیں، اگر تعلیم سے ان کی رايوں میں ایسی تبدیلی پیدا نہ ہو سکے کہ وہ اپنے مذہب کو غصب کر لے گیں، تاہم وہ اس سے زیادہ ایماندار و مختنی رعایا تو ضرور بن جائیں گے۔“ (روشن مستقبل، ص: ۹۵)

اس سلسلے کی تفصیلات کے لیے ”اسباب بغاوت ہند“، از سر سید مرحوم، ”روشن مستقبل“، مولوی سید طفیل احمد مرحوم اور ”نقش حیات“ کی دوسری جلد از شیخ الاسلام حضرت مولانا سید حسین احمد مدینی قدس سرہ ملاحظہ کی جائیں۔

ان حالات میں مسلم مفکرین و مدرسین کا یہ متفقہ فیصلہ ہوا کہ گورنمنٹ کا قائم کیا ہوا نظام تعلیم مسلمانوں کی ضرورت کو پورا نہیں کر سکتا بلکہ یہ اسلامی تہذیب اور کلچر کے لیے تباہ کن اور ان کے عقائد و اخلاق کے واسطے مہلک ہے، مگر اس نظام کی اصلاح کے سلسلے میں ان کی رائیں مختلف ہو گئیں، ایک جماعت نے مسلمانوں کی اس زبوبی حالت کا علاج انگریزی علوم و فنون اور تہذیب و تمدن میں تجویز کیا، بالغاظ دیگر اس جماعت کا اصل مقصد مسلمانوں کی اقتصادی اصلاح اور دنیوی پستی کا دور کرنا تھا، اس جماعت کے سربراہ اور قائد سر سید احمد مرحوم تھے، اور اس نظریہ کا اولین مظہر مسلم یونیورسٹی علی گڑھ ہے، سر سید مرحوم بھی اگرچہ مذہب کی ضرورت کو تسلیم کرتے تھے مگر دنیوی ترقی کو وہ اولیت دیتے تھے، ان کا خیال یہ تھا کہ دنیوی ترقی کی راہ سے دینی مقاصد تک پہنچا جائے، مرحوم اپنے اس نظریہ کی وضاحت ان الفاظ میں کرتے تھے:

”فلسفہ ہمارے دائے ہاتھ میں ہو گا، نیچرل سائنس بائیں ہاتھ میں اور لا الہ الا اللہ محمد رسول اللہ کا تاج سر پر“

مگر وہ اپنے اس منصوبے میں کامیاب نہیں ہو سکے، چنانچہ تحریکِ علی گڑھ کے معقول وکیل اور سر سید مرحوم کے زبردست حامی شیخ محمد اکرم لکھتے ہیں:

”وہ مغربی علوم کے ساتھ ایمان کا مل اور صحیح مذہبی تربیت کو ضروری سمجھتے تھے، لیکن اس میں انہیں پوری کامیابی

اس ناکامی کی تفصیل بیان کرتے ہوئے یہی شیخ محمد اکرم لکھتے ہیں:

”جن لوگوں نے مسجدوں کی چٹائیوں پر بیٹھ کر تعلیم پائی، ان میں تو سرسید، محسن الملک اور وقار الملک جیسے مدبر اور منتظم پیدا ہوئے، جو لوگ اگریزی سے قریب قریب ناواقف تھے اور جن کے لیے مغربی ادب ایک بُخ سر بستہ تھا، انہوں نے نیچرل شاعری اور ایک جدید ادب کی بنیاد ڈالی، اور آبیں حیات، بخداں فارس، شعرو شاعری، مسدس حالی جیسی کتابیں تصنیف کر لیں، لیکن جن روشن خیالوں نے کالج کی عالی شان عمارتوں میں تعلیم حاصل کی اور جن کی رسائی مغرب کے بہترین اساتذہ اور دنیا بھر کے علم و ادب تک تھی، وہ بُخ نظر کی پستی اور کریکٹر کی کمزوری سے فقط اس قابل ہوئے کہ کسی معمولی دفتر کے کل پر زے بن جائیں۔“ (موج کوثر، ص: ۱۳۸)

مزید تفصیل کے لیے موج کوثر کے صفحات ۱۵۰ اور ۱۵۱ کیجیے جا سکتے ہیں۔

مفکرین اسلام کی دوسری جماعت کا نقطہ نظر یہ تھا کہ اب ہندوستان میں اسلام اور مسلمانوں کی بقاء کا واحد ذریعہ اسلامی تعلیمات ہیں، لہذا بُخ گورنمنٹ کی تعلیمی امداد و اعانت سے صرف نظر کر کے دینی درس گاہیں اور اسلامی ادارے قائم کیے جائیں، اس جماعت کے سامنے بھی مسلمانوں کی اقتصادی زبوبی حالتی مگر اس نے اولیت ایمانیات و روحانیات کو دی، اس جماعت کے سرخیل اور میر کارروال جنتہ الاسلام حضرت مولا ناجحمد قاسم نانوتی رحمۃ اللہ علیہ تھے اور نقطہ نظر کا مظہر اولین دارالعلوم دیوبند ہے، شیخ محمد اکرم ان دونوں نظریوں کے اختلاف کو ان الفاظ میں بیان کرتے ہیں:

”سرسید کا مقصد مسلمانوں کے دنیوی تنزل کو روکنا تھا اور ارباب دیوبند کی نظر دینی ضرورت پر تھی، پھر سرسید طبقہ امراء کے رکن اور مولانا قاسم جہور کے نمائندے۔“ (موج کوثر، ص: ۲۰۱)

اس دوسرے نظریہ اور طریقہ کار پر پیام ندوہ میں ان الفاظ پر تبصرہ کیا گیا ہے:

”اس حقیقت سے کوئی ہوش مند اور منصف انسان انکار نہیں کر سکتا کہ دارالعلوم دیوبند کے فضلاء نے ہندوستان کے گوشہ گوشہ میں پھیل کر دین خالص کی جس طرح حفاظت کی ہے اور اس کو بدعت اور تحریف اور تاویل سے محفوظ رکھا ہے، اس سے ہندوستان میں اسلامی زندگی کے قیام و بناؤ استکام میں بیش بہادر مددی ہے اور آج جو صحیح اسلامی عقائد، دینی علوم، اہل دین کی وقعت اور صحیح روحانیت اس ملک میں نظر آتی ہے اس میں بلاشبہ اس کا نمایاں اور بنیادی حصہ ہے۔“

آج کل ہندوستان میں مسلمانوں کے جودی و دنیاوی ادارے اور تعلیم گاہیں قائم اور اپنے طور پر خدمات انجام دے رہی ہیں، وہ انھیں دونوں نقطہ نظر کی ترجیح ہیں اور اپنے اپنے نظریے کے مطابق مسلمانوں کی علمی، دینی اور دنیاوی

تعمیر و ترقی میں مصروف عمل ہیں، اب اگر کسی ایک نظریہ کو دوسرا پر بے زور تھوپنے کی کوشش کی جائے گی تو یہ اتحاد و اتفاق کے بجائے انتشار اور پرانگی کا سبب ہوگی، آج کل ایک خاص حلقة کی طرف اسلامی درس گاہوں کی اصلاح و تنظیم کی آواز بڑی شدومد کے ساتھ بلند کی جا رہی ہے، بالخصوص مدارس کے نصاب اور نظام تعلیم و تربیت پر کھلے الفاظ میں حملہ کیے جا رہے ہیں۔

یہ اپنی جگہ ایک حقیقت ہے جس سے انکار نہیں کیا جاسکتا ہے۔ کسی بھی تحریک کو بار آور رکھنے اور اسے مفید بنانے کے لیے ضرورت کے مناسب اس میں اصلاح اور تجدید و تطہیر کا عمل جاری رہنا چاہیے جس سے مدارس اسلامیہ قطعاً مستثنی نہیں ہیں بلکہ اس اصلاح کے نام پر انہیں اسکول و کالج کے قالب میں ڈھال دینے کی تجویز کسی صورت بھی قابل قبول نہیں ہے۔  
ہمارے ملک میں جہاں مکمل طور پر لادینی نظام تعلیم رائج ہے اور ہمارے مسلم بچوں کی نوے فیصلہ سے بھی زائد تعداد اسی نظام سے وابستہ ہے، لے دے کر صرف چار پانچ فیصلہ بچے ہی اسلامی تعلیم سے متعلق ہیں، اب اگر ان مدرسوں کو بھی ملک میں رائج اسکولوں، کالجوں اور یونیورسٹیوں کے ساتھ میں ڈھال دیا گیا تو پھر بتایا جائے کہ اسلامی علوم و فنون کو زندہ رکھنے کی کیا صورت ہو گی؟

پھر یہ آواز ایک ایسے وقت میں بلند کی جا رہی ہے، جب کہ حکومت وقت اپنے ذہنی تحفظات اور مخفی عزم کے تحت ”مدرسہ بورڈ“ کا دام ہم رنگ زمیں کے ذریعہ مدارس کا شدھی سنگھن کرنے میں مصروف عمل ہے۔

مللت کے ان دردمندوں کو آخر یہ روشن حقیقت کیوں نظر نہیں آتی کہ جماعت مسلمین کے وہ نوے فیصلہ سے زائد طلبہ جو عصری تعلیم گاہوں سے نسلک ہیں، وہ مللت کی اقتصادی زبوں حالی اور معاشی کمزوریوں کو دور کرنے میں اپنا کوئی نمایاں اور قابل ذکر کردار پیش نہیں کر سکتے پھر یہ چارو پانچ فیصلہ اس سلسلے میں کیا انقلاب لاسکتے ہیں؟

اس لیے ہماری ان دانشمندوں اور مللت کے بھی خواہوں سے مخاصلانہ گزارش ہے کہ خدار امداد اسلامیہ کو اصلی مدارس کے فکر و عمل کے دائے میں بحالہ چھوڑ دیجیے اور از رف نگاہی و بالغ نظری سے مللت کی زبوں حالی کی واقعی علّت اور سبب کو سمجھئے اور پھر جرأت و استقلال کے ساتھ اسے دور کرنے کی جدوجہد کیجیے۔ مدارس کو کالج بنادینے کی سعی لا حاصل میں اپنی قوت و طاقت یوں رائیگاں کرنا بے سود ہے، مللت اسلامیہ اسے کسی قیمت پر تسلیم نہیں کر سکتی۔

(ب) شکریہ ”ماہنامہ دارالعلوم“، دیوبند، جنوری ۲۰۱۳ء)